



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 1,955 - 2016 පෙබරවාරි මස 19 වැනි සිකුරාදා - 2016.02.19

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

	පිටුව		පිටුව
ආණ්ඩුකාරවරුන් විසින් කරන ලද ප්‍රකාශන ආදිය ... ..	—	අතුරු ව්‍යවස්ථා ... ..	—
ආණ්ඩුකාරවරුන් විසින් කරන ලද පත්කිරීම් ආදිය ... ..	—	තනතුරු ඇඹැරුතු ... ..	—
වෙනත් පත්කිරීම් ... ..	—	විභාග විභාග ප්‍රතිඵල ආදිය ... ..	—
පළාත් සභා නිවේදන ... ..	612	ටෙන්ඩර් කැඳවීමේ දැන්වීම් ... ..	—
		බඩු බාහිරාදිය විකිණීම් ... ..	—
		තොටුපල් රේන්ද හා වෙනත් රේන්ද විකිණීම් ... ..	—
		විවිධ දැන්වීම් ... ..	—

### සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයක ම මුල් සතියේ දී පළ කරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇඹැරුතු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලු ම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළකරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2016 මාර්තු මස 11 වැනි දින පළකරන ගැසට් පත්‍රයේ දැන්වීම් 2016 පෙබරවාරි මස 26 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

“යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළ කළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළකරනු ලැබුවහොත් ඒ විධිවිධානය සම්පූර්ණ කර ඇත්නම් සේ සැලකිය යුතු ය.”

ඩබ්ලිව්. ඒ. ඒ. ජී. ෆොන්සේකා,  
රජයේ මුද්‍රණාලයාධිපති (වැ. බ.)

2016 ජනවාරි මස 01 වැනි දින,  
කොළඹ 08,  
රජයේ මුද්‍රණ දෙපාර්තමේන්තුවේ දී ය.  
මෙම ගැසට් පත්‍රය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.



### පළාත් සභා නිවේදන

#### මධ්‍යම පළාත් සභාව

#### මධ්‍යම පළාත් සභාවේ 2015 අංක 02 දරන ග්‍රාම සංවර්ධන ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ මධ්‍යම පළාතේ, පළාත් සභාව විසින් 2015 ක් වූ නොවැම්බර් මස 17 වැනි දින සම්මත කොට 2015 දෙසැම්බර් මස 04 වැනි දින මධ්‍යම පළාතේ ගරු ආණ්ඩුකාරතුමිය විසින් අනුමත කරන ලද පූර්වෝක්ත ප්‍රඥප්තිය සියලු දෙනාගේ දැන ගැනීම පිණිස මෙහි පහත පළ කරමි.

ප්‍රමිත බණ්ඩාර තෙන්නකෝන්,  
අමාත්‍ය,  
මධ්‍යම පළාත් ක්‍රීඩා, යොවන කටයුතු, වනිතා,  
ග්‍රාමීය සංවර්ධන හා කර්මාන්ත අමාත්‍යාංශය,

තැ. පෙ. 41,  
ගැටමේ,  
පේරාදෙණිය.

#### මධ්‍යම පළාත් සභාවේ 2015 අංක 02 දරන ග්‍රාම සංවර්ධන ප්‍රඥප්තිය

මධ්‍යම පළාත සඳහා ග්‍රාම සංවර්ධන දෙපාර්තමේන්තුවක් පිහිටුවීම, ග්‍රාම සංවර්ධන සමිති ලියාපදිංචි කිරීම හා පවත්වාගෙන යාම, ග්‍රාම සංවර්ධන ප්‍රාදේශීය බල මණ්ඩල, පළාත් බල මණ්ඩල පිහිටුවීම, ලියාපදිංචි කිරීම හා පවත්වාගෙන යාම, කාන්තා සංවර්ධන මධ්‍යස්ථාන පිහිටුවීම, පවත්වාගෙන යාම සහ විධිමත් කිරීම සඳහා අවශ්‍ය විධි විධාන සැලැස්වීම ද, ඇතුළත් මධ්‍යම පළාතේ ග්‍රාම සංවර්ධනය හා ඊට සම්බන්ධ අනුෂාංගික කරුණු සඳහා විධි විධාන සඳහා වූ ප්‍රඥප්තියකි.

#### ශ්‍රී ලංකා ප්‍රජාතාන්ත්‍රික සමාජවාදී ජනරජයේ මධ්‍යම පළාතේ, පළාත් සභාව විසින් මෙසේ පනවනු ලැබේ

ලුහුඬු නාමය සහ ක්‍රියාත්මක වන දිනය.

- 1. මෙම ප්‍රඥප්තිය මධ්‍යම පළාත් සභාවේ 2015 අංක 02 දරන ග්‍රාම සංවර්ධන ප්‍රඥප්තිය යනුවෙන් හඳුන්වනු ලබන අතර මධ්‍යම පළාත් ආණ්ඩුකාරවරයාගේ අනුමැතිය ලද දින සිට ක්‍රියාත්මක වේ.

#### I කොටස

#### මධ්‍යම පළාත් ග්‍රාම සංවර්ධන දෙපාර්තමේන්තුව පිහිටුවීම

ග්‍රාම සංවර්ධන දෙපාර්තමේන්තුවක් පිහිටුවීම.

- 2. මධ්‍යම පළාත තුළ ග්‍රාම සංවර්ධන විෂයට අදාළ කාර්යයන් ක්‍රියාත්මක කිරීම සඳහා (මෙහි මින් මතු දෙපාර්තමේන්තුව නමින් හඳුන්වනු ලබන) මධ්‍යම පළාතේ ග්‍රාම සංවර්ධන දෙපාර්තමේන්තුව යනුවෙන් හඳුන්වනු ලබන දෙපාර්තමේන්තුවක් පිහිටවනු ලැබිය යුතු ය.

මධ්‍යම පළාත් ග්‍රාම සංවර්ධන අධ්‍යක්ෂ.

- 3. දෙපාර්තමේන්තුවේ කර්තව්‍යයන් හා බලතල ක්‍රියාත්මක කිරීම හා ඉටු කිරීම සඳහා දෙපාර්තමේන්තුවට පළාත් අධ්‍යක්ෂවරයෙකු පළ කළ යුතු වන්නේ ය. එම තැනැත්තා දෙපාර්තමේන්තු ප්‍රධානියා විය යුතු අතර 1978 ආණ්ඩුක්‍රම ව්‍යවස්ථාවේ සහ 1987 අංක 42 දරන පළාත් සභා පනතේ විධිවිධානවලට සහ ජාතික ප්‍රතිපත්තීන්ට අනුකූලව මධ්‍යම පළාත් ආණ්ඩුකාරවරයා විසින් පත් කළ යුතු ය.

දෙපාර්තමේන්තුව සඳහා අනෙකුත් නිලධාරීන් පත් කිරීම.

- 4. මෙම ප්‍රඥප්තියේ බලතල කාර්යය හා කර්තව්‍යයන් ඉටු කිරීම සඳහා ග්‍රාම සංවර්ධන පළාත් අධ්‍යක්ෂකට සහය වීම පිණිස අවශ්‍ය විය හැකි වෙනත් නිලධාරීන් හා කාර්යය මණ්ඩලය 1987 අංක 42 දරන පළාත් සභා පනතේ විධි විධානවලට අනුකූලව පත් කළ යුතු වන්නේ ය.
- 5. විෂයභාර අමාත්‍යවරයාගේ අනුමැතිය සහිතව අමාත්‍යාංශ ලේකම් විසින් අවශ්‍ය යැයි තීරණය කරනු ලබන්නේ නම් මහනුවර, මාතලේ, නුවරඑළිය දිස්ත්‍රික්ක සඳහා දිස්ත්‍රික් කාර්යාල පිහිටුවිය යුතු ය.

බලතල පවරා දීම.

- 6. පළාත් අධ්‍යක්ෂවරයාගේ කර්තව්‍යයන් හා බලතල ඉහත 4 වැනි වගන්තිය යටතේ පත් කරනු ලබන නිලධාරීන් වෙත පවරා දිය හැකි ය.

7. දෙපාර්තමේන්තුවේ පරමාර්ථ පහත සඳහන් පරිදි විය යුතු ය :-

- (අ) ග්‍රාමීය ප්‍රජා දායකත්වය ඇතිව ග්‍රාමීය සංවර්ධන ව්‍යාපෘති ඉටු කරනු පිණිස ග්‍රාම සංවර්ධන සමිති හා බල මණ්ඩල පිහිටුවීම, පවත්වාගෙන යාම හා බල ගැන්වීම,
- (ආ) ග්‍රාමීය ප්‍රජාව මගින් හඳුනාගත් අත්‍යවශ්‍ය යටිතල පහසුකම් ව්‍යාපෘති, ප්‍රජා දායකත්වය යොදා ගනිමින් ක්‍රියාත්මක කිරීම,
- (ඇ) තිරසාර ග්‍රාමීය සංවර්ධනයට අවශ්‍ය වන ග්‍රාමීය සමාජ සංවර්ධන ව්‍යාපෘති හා ග්‍රාමීය ආර්ථික උත්පාදන ව්‍යාපෘතීන් ක්‍රියාත්මක කිරීම,
- (ඈ) ග්‍රාමීය නායකත්ව සංවර්ධනයට අවශ්‍ය වන පුහුණුවීම්, දැනුවත් කිරීම් හා සවිබල ගැන්වීම් තුළින් ග්‍රාමීය ප්‍රජාවගේ හා දෙපාර්තමේන්තු නිලධාරීන්ගේ ධාරිතා සංවර්ධනය.

දෙපාර්තමේන්තුවේ පරමාර්ථ.

8. දෙපාර්තමේන්තුවේ කර්තව්‍ය හා බලතල පහත සඳහන් පරිදි විය යුතු ය :-

- (අ) ග්‍රාම සංවර්ධන සමිති, ග්‍රාම සංවර්ධන කාන්තා සමිති, ග්‍රාම සංවර්ධන ප්‍රාදේශීය බල මණ්ඩල සංවර්ධන පළාත් බල මණ්ඩලය පිහිටුවීම, ලියාපදිංචි කිරීම, කළමනාකරණය, අධීක්ෂණය කිරීම, විසුරුවා හැරීම, හා විගණනය කිරීම,
- (ආ) ග්‍රාමීය කාන්තා සංවර්ධන මධ්‍යස්ථාන පිහිටුවීම, පාලනය, කළමනාකරණය, පවත්වාගෙන යාම හා අධීක්ෂණය කිරීම,
- (ඇ) ග්‍රාමීය කාන්තා සංවර්ධන මධ්‍යස්ථාන තුළින් ප්‍රතිලාභීන් සඳහා අවශ්‍ය වන වෘත්තීය පුහුණුව ලබාදීම හා ස්වයං ව්‍යාපාර සඳහා දිරි ගැන්වීම,
- (ඈ) ග්‍රාම සංවර්ධන වැඩසටහන් සැලසුම් කිරීම, ක්‍රියාත්මක කිරීම හා ඇගයීම,
- (ඉ) මෙම දෙපාර්තමේන්තුවේ කර්තව්‍ය ඉටු කිරීම සඳහා අවශ්‍ය යැයි හැඟෙන සහය රජය, පළාත් සභා, පළාත් පාලන ආයතන හෝ වෙනත් නෛතික පුද්ගලයන්ගෙන් ලබාගැනීම,
- (ඊ) ජනතාවගේ ජීවන තත්වය ඉහළ නංවනු ලබන වැඩසටහන් ක්‍රියාත්මක කිරීම සහ පවත්වාගෙන යාම හා යටිතල පහසුකම් සංවර්ධනය කිරීම,
- (උ) ග්‍රාමීය ප්‍රජාවගේ හා දෙපාර්තමේන්තු නිලධාරීන්ගේ ධාරිතා සංවර්ධනය සඳහා අවශ්‍යවන පුහුණු වැඩසටහන් පැවැත්වීම,
- (ඌ) ග්‍රාම සංවර්ධනයට දායක වන රාජ්‍ය, පළාත් සභා, පළාත් පාලන ආයතන සහ රාජ්‍ය නොවන සංවිධාන සමග සම්බන්ධීකරණය පවත්වාගෙන යාම,
- (ඍ) ග්‍රාම සංවර්ධනයට අවශ්‍යවන හඳුනාගත් සමාජ, ආර්ථික, සංස්කෘතික වැඩ සටහන් ක්‍රියාත්මක කිරීම,
- (ඎ) යම් ප්‍රදානයක්, ත්‍යාගයක්, තෙස්තමේන්තු නියාදනයක් ප්‍රකාරව හෝ වෙනත් යම් ආකාරයකින් එයට පවරනු ලැබිය හැකි යම් වංචල හෝ නිශ්චල දේපළවල සන්නකය ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1978 ආණ්ඩුක්‍රම ව්‍යවස්ථාවට හා 1987 අංක 42 දරන පළාත් සභා පනතට අනුකූලව දැරීම,
- (ඏ) ග්‍රාම සංවර්ධන සමිති, ප්‍රාදේශීය බල මණ්ඩල, පළාත් බල මණ්ඩලය ඉදිරිපත් කරනු ලබන මූල්‍ය හා ගිණුම් වාර්තා විගණනයට භාජනය කිරීම හා යම් මූල්‍ය අක්‍රමිකතාවක් අනාවරණය වුවහොත් ඒ සම්බන්ධයෙන් අදාළ නීතිය කටයුතු කිරීම.
- (ඐ) මේ ප්‍රඥප්තියේ නිශ්චිතව දක්වනු ලබන පරමාර්ථ සාක්ෂාත් කර ගැනීම, ක්‍රියාත්මක කිරීම හා ඊට ආනුෂංගික සියලු කරුණු පිළිබඳව කටයුතු කිරීම,

දෙපාර්තමේන්තුවේ කර්තව්‍ය හා බලතල.

**II කොටස**

**ග්‍රාම සංවර්ධන සමිති**

ග්‍රාම සංවර්ධන සමිති හා සමිති ලියාපදිංචිය.

9. (අ) පළාත් අධ්‍යක්ෂ විසින් නිශ්චිතව දක්වනු ලබන පරිදි එක් එක් ග්‍රාම නිලධාරී කොට්ඨාසයක් සඳහා හෝ ග්‍රාම නිලධාරී කොට්ඨාසයක යම් කොටසක් සඳහා හෝ ග්‍රාම නිලධාරී කොට්ඨාස කිහිපයක් සඳහා හෝ ග්‍රාම සංවර්ධන සමිති පිහිටවනු ලැබිය හැකිය.

(ආ) ග්‍රාම සංවර්ධන සමිති ලියාපදිංචි කිරීමට අදාළව මෙම ප්‍රඥප්තියේ 27 සිට 34 දක්වා වගන්ති අදාළ වේ.

ග්‍රාම සංවර්ධන සමිතියක අරමුණු.

10. ග්‍රාම සංවර්ධන සමිතියක අරමුණු විය යුත්තේ ;

- (අ) සංස්කෘතික හර පද්ධතීන් ප්‍රවර්ධනය කිරීම හා දේශීය අනන්‍යතාවය සුරක්ෂිත කිරීම,
- (ආ) ග්‍රාමීය සංවර්ධනයට පාදක වන සමගිය, සහජීවනය හා ආත්ම විශ්වාසයෙන් යුතු ප්‍රජාවකට නායකත්වයක් ලබා දීම,
- (ඇ) ග්‍රාමීය විභව ශක්තීන් හඳුනා ගෙන පාරිසරික සමතුලිතතාවය ආරක්ෂාවන අයුරින් ග්‍රාමීය ජනතාවගේ සංවර්ධනයට පාදක වන සම්පත් කළමනාකරණයක් ඇති කිරීම,
- (ඈ) ජනතාවට අවශ්‍ය යටිතල පහසුකම් ලබාදීම හා වැඩිදියුණු කිරීම ; සහ
- (ඉ) පවුල් ඒකකය ශක්තිමත් කිරීම, සමගිය, සහජීවනය, ප්‍රවර්ධනය කිරීම, කාන්තා හා ළමා සංවර්ධනය ඇති කිරීම.

ග්‍රාම සංවර්ධන සමිතියක කර්තව්‍ය හා බලතල.

11. දෙපාර්තමේන්තුවේ මඟපෙන්වීම හා අධීක්ෂණයට යටත්ව ග්‍රාම සංවර්ධන සමිතියක කර්තව්‍ය හා බලතල විය යුත්තේ,

- (අ) සංවර්ධන අවශ්‍යතාවයන් සඳහා ඉඩම්, මූල්‍ය හා වෙනත් භාණ්ඩ, උපකරණ ආදිය පරිත්‍යාග වශයෙන් නිත්‍යානුකූලව ලබා ගැනීම,
- (ආ) ඉඩම්/දේපළ මිලදී ගැනීම, බදු ගැනීම, කුලියට ගැනීම හා ඒ සඳහා වන ගිවිසුම්වලට එළඹීම,
- (ඇ) සංවර්ධන අවශ්‍යතාවයන් සඳහා ඉඩම් හෝ දේපළ බදු දීම, කුලියට දීම, පැවරීම හා ඒ සඳහා වන ගිවිසුම්වලට එළඹීම.
- (ඈ) සංවර්ධන සේවාවන් ඉටුකර ගැනීම සඳහා පළාත් සභා මූල්‍ය රීතීන්ට, මූල්‍ය වකුලේඛනයන්ට හා තත්කාලයේ බලපවත්නා අනෙකුත් නීති රීති හා රෙගුලාසීන්ට අනුකූලව රාජ්‍ය හා රාජ්‍ය නොවන ආයතනවලින් කොන්ත්‍රාත් ලබා ගැනීමට හා ඒ සඳහා වන ගිවිසුම්වලට එළඹීම.
- (ඉ) ග්‍රාම සංවර්ධන සමිතියක අරමුණු ක්‍රියාත්මක කිරීම සඳහා අවශ්‍ය වන්නාවූ ඊට ආනුෂංගික අනෙකුත් බලතල.
- (ඊ) සෑම ග්‍රාම සංවර්ධන සමිතියක්ම එළඹි වර්ෂයේ මාර්තු 31 දිනට ප්‍රථම පෙර වර්ෂයේ සමිතියේ මූල්‍ය තත්වය දැක්වෙන වාර්තාවක් පළාත් ග්‍රාම සංවර්ධන අධ්‍යක්ෂවරයා වෙත ඉදිරිපත් කළ යුතු ය.

ග්‍රාම සංවර්ධන සමිති ව්‍යවස්ථාවක විධිවිධාන.

12. (අ) සෑම ග්‍රාම සංවර්ධන සමිතියකටම, ග්‍රාම සංවර්ධන සමිතියක සංයුතිය, අරමුදල හා ග්‍රාම සංවර්ධන සමිතියක් පවත්වාගෙන යාමට අවශ්‍ය විධිවිධාන ඇතුළත් ව්‍යවස්ථාවක් තිබිය යුතු අතර පළාත් අධ්‍යක්ෂවරයාගේ නිර්දේශය මත එම ව්‍යවස්ථාවක අඩංගු විය යුතු පොදු විධිවිධාන අමාත්‍යාංශ ලේකම් විසින් කලින් කලට නියම කරනු ලැබිය හැකි ය.

(ආ) සමිතියේ අවශ්‍යතාවයන්ට අනුව පොදු විධි විධානයන්ට පටහැනි නොවන පරිදි සමිති ව්‍යවස්ථාව සකස් කර ගැනීමට සමිතියට හැකියාව ඇත්තේ ය.

ග්‍රාම සංවර්ධන සමිති අරමුදල.

13. ග්‍රාම සංවර්ධන සමිති ව්‍යවස්ථාවේ දක්වා ඇති විධි විධානවලට යටත්ව ග්‍රාම සංවර්ධන සමිතියකට, සමිති අරමුදලක් පවත්වාගෙන යා හැකිය. එකී අරමුදල ශ්‍රී ලංකා මහ බැංකුව පිළිගත් බැංකුවක පවත්වාගෙන යා යුතු ය.

**III කොටස**

**ග්‍රාම සංවර්ධන ප්‍රාදේශීය බල මණ්ඩල**

ග්‍රාම සංවර්ධන ප්‍රාදේශීය බල මණ්ඩල සංයුතිය හා ලියාපදිංචිය.

14. (අ) ප්‍රාදේශීය ලේකම් කොට්ඨාසයක පිහිටි සියලුම ග්‍රාම සංවර්ධන සමිති ඒකාබද්ධතාවයෙන් මධ්‍යම පළාතේ සෑම ප්‍රාදේශීය ලේකම් කොට්ඨාසයකටම ග්‍රාම සංවර්ධන ප්‍රාදේශීය බල මණ්ඩලයක් පැවැතිය යුතු ය. එකී ප්‍රාදේශීය බල මණ්ඩලය, ප්‍රාදේශීය ලේකම් කොට්ඨාසය තුළ ලියාපදිංචි ග්‍රාම සංවර්ධන සමිතිවලින් තෝරා ගන්නා ලද සාමාජිකයින්ගෙන් සමන්විත විය යුතු ය. මේ සඳහා ප්‍රාදේශීය ලේකම් කොට්ඨාසය තුළ ලියාපදිංචි සෑම ග්‍රාම සංවර්ධන සමිතියකටම එක් නියෝජිතයෙකු බැගින් නම් කිරීමේ හැකියාව ඇත.

(ආ) ග්‍රාම සංවර්ධන ප්‍රාදේශීය බල මණ්ඩල ලියාපදිංචි කිරීමට අදාළව මෙම ප්‍රඥප්තියේ 27 සිට 34 දක්වා වගන්ති අදාළ වේ.

15. ග්‍රාම සංවර්ධන ප්‍රාදේශීය බල මණ්ඩලයක අරමුණු විය යුත්තේ -

- (අ) ප්‍රාදේශීය සංවර්ධනය සඳහා එම කොට්ඨාසයේ ප්‍රජාවගේ හා සිවිල් සමාජයේ ක්‍රියාකාරී සහභාගිත්වය ලබා ගැනීම,
- (ආ) ග්‍රාම සංවර්ධන සමිති අතර අන්තර් සම්බන්ධතාවය වර්ධනය කිරීම,
- (ඇ) කොට්ඨාසයේ ග්‍රාම සංවර්ධන සමිති එකක් හෝ ඊට වැඩි ගණනකගේ ඉල්ලීම මත,
  - (i) බල මණ්ඩල බල ප්‍රදේශය සඳහා ඒකාබද්ධ සංවර්ධන වැඩ පිළිවෙලක් සැලසුම් කිරීම හා ක්‍රියාත්මක කිරීමට අවශ්‍ය සහය ලබා දීම,
  - (ii) සමාජ සුභ සාධන සේවාවන් පවත්වාගෙන යාම.
- (ඈ) සාමාජික සමිතිවල ප්‍රාග්ධන හා වෙනත් අවශ්‍යතා සඳහා අරමුදල් ගොඩනැගීම.

ග්‍රාම සංවර්ධන ප්‍රාදේශීය බල මණ්ඩලයක අරමුණු.

16. ග්‍රාම සංවර්ධන ප්‍රාදේශීය බල මණ්ඩලයක කර්තව්‍ය හා බලතල විය යුත්තේ -

- (අ) සාමාජික සමිතිවල කටයුතු පවත්වාගෙන යාමට අවශ්‍ය උපදෙස් ලබා දීම,
- (ආ) සාමාජික සමිතිවල ප්‍රාග්ධන අවශ්‍යතා සපුරා ගැනීම සඳහා අරමුදල් ඇතිකිරීම හා පවත්වාගෙන යාම,
- (ඇ) සාමාජික සමිති සඳහා සහනදායී පොලී පදනම මත ණය ආධාර සැපයීම,
- (ඈ) ග්‍රාම සංවර්ධන සමිතියකට ඔවුන්ගේ සමිති ව්‍යවස්ථාව අනුව කටයුතු කිරීමට සහය දීම,
- (ඉ) ප්‍රාදේශීය ලේකම් කොට්ඨාසය තුළ කාන්තා හා ළමා සංවර්ධන කටයුතු ව්‍යාප්ත කිරීම සහ සමාජ සුභ සාධන සේවා පවත්වාගෙන යාම,
- (ඊ) සෑම ප්‍රාදේශීය බල මණ්ඩලයක්ම එළැඹි වර්ෂයේ මාර්තු 31 දිනට ප්‍රථම පෙර වර්ෂයේ සමිතියේ මූල්‍ය තත්වය දැක්වෙන වාර්තාවක් පළාත් ග්‍රාම සංවර්ධන අධ්‍යක්ෂවරයා වෙත ඉදිරිපත් කළ යුතු වේ,
- (උ) ඉහත 15 වැනි වගන්තියේ සඳහන් අරමුණු සාක්ෂාත් කර ගැනීම සඳහා අදාළ වන්නා වූ වෙනත් කටයුතු කිරීම.

ග්‍රාම සංවර්ධන ප්‍රාදේශීය බල මණ්ඩලයක කර්තව්‍ය හා බලතල.

17. (අ) ග්‍රාම සංවර්ධන බල මණ්ඩල රැස්වීම් කැඳවීම බලමණ්ඩල ව්‍යවස්ථාවට අනුව සිදු කළ යුතු ය. එහෙත් අවශ්‍ය වේ යැයි හැඟෙන ඕනෑම අවස්ථාවක බල මණ්ඩල කැඳවීමට පළාත් ග්‍රාම සංවර්ධන අධ්‍යක්ෂකට බලය ඇත්තේ ය.

(ආ) පළාත් ග්‍රාම සංවර්ධන අධ්‍යක්ෂ විසින් හෝ ඔහු විසින් බලය පවරනු ලබන නිලධාරියෙකුට ග්‍රාම සංවර්ධන බල මණ්ඩල හා අධීක්ෂණය කිරීමේ බලය ඇත්තේ ය.

කැඳවීම හා අධීක්ෂණය.

18. (අ) සෑම ග්‍රාම සංවර්ධන ප්‍රාදේශීය බල මණ්ඩලයකටම, ග්‍රාම සංවර්ධන ප්‍රාදේශීය බල මණ්ඩලයක සංයුතිය, අරමුදල හා ග්‍රාම සංවර්ධන ප්‍රාදේශීය බල මණ්ඩලයක් පවත්වාගෙන යාමට අවශ්‍ය අනෙකුත් විධි විධාන ඇතුළත් ව්‍යවස්ථාවක් තිබිය යුතු අතර පළාත් අධ්‍යක්ෂවරයාගේ නිර්දේශය මත එම ව්‍යවස්ථාවක අඩංගු විය යුතු පොදු විධිවිධාන අමාත්‍යාංශ ලේකම් විසින් කලින් කලට නියම කරනු ලැබිය හැකි ය.

(ආ) ප්‍රාදේශීය අවශ්‍යතාවන්ට අනුව පොදු විධිවිධානයන්ට පටහැනි නොවන පරිදි බල මණ්ඩල ව්‍යවස්ථාව සකස් කර ගැනීමට ප්‍රාදේශීය බල මණ්ඩලයට හැකියාව ඇත්තේ ය.

ග්‍රාම සංවර්ධන ප්‍රාදේශීය බල මණ්ඩල ව්‍යවස්ථාවක විධි විධාන.

19. ග්‍රාම සංවර්ධන ප්‍රාදේශීය බල මණ්ඩල ව්‍යවස්ථාවේ දක්වා ඇති විධිවිධානවලට යටත්ව ග්‍රාම සංවර්ධන ප්‍රාදේශීය බල මණ්ඩලයකට, බල මණ්ඩල අරමුදලක් පවත්වාගෙන යා හැකිය. එකී අරමුදල ශ්‍රී ලංකා මහ බැංකුව පිළිගත් බැංකුවක පවත්වාගෙන යා යුතු ය.

ග්‍රාම සංවර්ධන ප්‍රාදේශීය බල මණ්ඩල අරමුදල.

IV කොටස

ග්‍රාම සංවර්ධන පළාත් බල මණ්ඩලය

ග්‍රාම සංවර්ධන පළාත් බල මණ්ඩලය පිහිටුවීම.

20. මධ්‍යම පළාත සඳහා ග්‍රාම සංවර්ධන පළාත් බල මණ්ඩලයක් පිහිටු විය යුතු ය.

පළාත් බල මණ්ඩලයේ සංයුතිය හා ලියාපදිංචිය.

21. (අ) සෑම ප්‍රාදේශීය බල මණ්ඩලයක් විසින් ම නම් කරනු ලබන එක් නියෝජනයකුගෙන් පළාත් බල මණ්ඩලය සමන්විත විය යුතු වන්නේ ය.

(ආ) ග්‍රාම සංවර්ධන පළාත් බල මණ්ඩල ලියාපදිංචි කිරීමට අදාළව මෙම ප්‍රඥප්තියේ 27 සිට 34 දක්වා වගන්ති අදාළ වේ.

ග්‍රාම සංවර්ධන පළාත් බල මණ්ඩලයේ අරමුණු.

22. ග්‍රාම සංවර්ධන පළාත් බල මණ්ඩලයක අරමුණු විය යුත්තේ -

(අ) ග්‍රාම සංවර්ධන ප්‍රාදේශීය බල මණ්ඩල හා ග්‍රාම සංවර්ධන සමිති පිළිබඳව මේ ප්‍රඥප්තියේ නිශ්චිතව සඳහන් වන යම් පරමාර්ථයක් ඉටු කර ගැනීමට අවශ්‍ය නායකත්වය සැපයීම හා සහයෝගය දැක්වීම,

(ආ) මධ්‍යම පළාත තුළ ක්‍රියාත්මක වන ග්‍රාම සංවර්ධන වැඩසටහන් අධීක්ෂණය කිරීම, නියාමනය කිරීම සහ ඇගයීම,

(ඇ) මධ්‍යම පළාත තුළ ග්‍රාමීය සංවර්ධනය සඳහා රාජ්‍ය සංවිධානවල හා රාජ්‍ය නොවන සංවිධානවල සහයෝගීතාව සහතික කිරීම, සහ

(ඈ) මධ්‍යම පළාත තුළ ග්‍රාම සංවර්ධන ප්‍රාදේශීය බල මණ්ඩලවල වැඩසටහන් සම්බන්ධීකරණය කිරීම,

(ඉ) මධ්‍යම පළාත තුළ පිහිටුවා ඇති කාන්තා ග්‍රාම සංවර්ධන මධ්‍යස්ථාන කටයුතු සම්බන්ධීකරණය හා ප්‍රවර්ධනයට අවශ්‍ය සහය ලබා දීම.

පළාත් බල මණ්ඩලයේ කාර්යයන් හා බලතල.

23. ග්‍රාම සංවර්ධන පළාත් බල මණ්ඩලයේ කාර්යයන් හා බලතල විය යුත්තේ -

(අ) මධ්‍යම පළාත තුළ ග්‍රාම සංවර්ධන වැඩසටහන් හා ව්‍යාපෘති පිළිබඳ අධ්‍යයනය,

(ආ) ග්‍රාම සංවර්ධන වැඩසටහන් ක්‍රියාවට නැගීමේ දී අවශ්‍ය කරනු ලැබිය හැකි පරිදි පළාත තුළ වෙනත් යම් රාජ්‍ය, රාජ්‍ය නොවන සහ පෞද්ගලික ආයතන සමග සම්බන්ධීකරණය පැවැත්වීම,

(ඇ) මධ්‍යම පළාත තුළ ග්‍රාම සංවර්ධන වැඩසටහන් කාර්යක්ෂමව ක්‍රියාත්මක කිරීම සඳහා ප්‍රාදේශීය බල මණ්ඩල විසින් ඉදිරිපත් කරන යෝජනා සහ අදහස් සලකා බැලීම සහ ඒවා දෙපාර්තමේන්තුව වෙත යොමු කිරීම, සහ

(ඈ) අවම වශයෙන් වසරකට තෙවරක් ප්‍රගති සමාලෝචන රැස්වීම් කැඳවීම සහ ප්‍රගති සමාලෝචන වාර්තා සකස් කිරීම,

(ඉ) පළාත් බල මණ්ඩලය එළඹී වර්ෂයේ මාර්තු 31 දිනට ප්‍රථම පෙර වර්ෂයේ බල මණ්ඩලයේ මූල්‍ය තත්වය දැක්වෙන වාර්තාවක් පළාත් ග්‍රාම සංවර්ධන අධ්‍යක්ෂවරයා වෙත ඉදිරිපත් කළ යුතු ය.

ග්‍රාම සංවර්ධන පළාත් බල මණ්ඩල ව්‍යවස්ථාව.

24. (අ) ග්‍රාම සංවර්ධන පළාත් බල මණ්ඩලයට, ග්‍රාම සංවර්ධන පළාත් බල මණ්ඩලයක සංයුතිය, අරමුදල හා ග්‍රාම සංවර්ධන පළාත් බල මණ්ඩලයක් පවත්වාගෙන යාමට අවශ්‍ය විධි විධාන ඇතුළත් ව්‍යවස්ථාවක් තිබිය යුතු අතර, පළාත් අධ්‍යක්ෂවරයාගේ නිර්දේශය මත එම ව්‍යවස්ථාවේ අඩංගු විය යුතු පොදු විධි විධාන අමාත්‍යාංශ ලේකම් විසින් කලින් කලට නියම කරනු ලැබිය හැකි ය.

(ආ) පළාත් බල මණ්ඩලයේ අවශ්‍යතාවයන්ට අනුව පොදු විධි විධානයන්ට පටහැනි නොවන පරිදි බල මණ්ඩල ව්‍යවස්ථාව සකස් කර ගැනීමට බල මණ්ඩලයට හැකියාව ඇත්තේ ය.

25. ග්‍රාම සංවර්ධන පළාත් බල මණ්ඩල ව්‍යවස්ථාවේ දක්වා ඇති විධි විධානවලට යටත්ව ග්‍රාම සංවර්ධන පළාත් බල මණ්ඩලයට, බල මණ්ඩල අරමුදලක් පවත්වාගෙන යා හැකිය. එකී අරමුදල ශ්‍රී ලංකා මහ බැංකුව පිළිගත් බැංකුවක පවත්වාගෙන යා යුතු ය.

26. (අ) ග්‍රාම සංවර්ධන පළාත් බල මණ්ඩල රැස්වීම් කැඳවීම බල මණ්ඩල ව්‍යවස්ථාවට අනුව සිදු කළ යුතු ය. එහෙත් අවශ්‍ය වේ යැයි හැඟෙන ඕනෑම අවස්ථාවක බල මණ්ඩලය කැඳවීමට පළාත් ග්‍රාම සංවර්ධන අධ්‍යක්ෂකට බලය ඇත්තේ ය.

කැඳවීම හා අධීක්ෂණය.

(ආ) පළාත් ග්‍රාම සංවර්ධන අධ්‍යක්ෂ විසින් හෝ ඔහු විසින් බලය පවරනු ලබන නිලධාරියෙකුට ග්‍රාම සංවර්ධන පළාත් බලමණ්ඩලය අධීක්ෂණය කිරීමේ බලය ඇත්තේ ය.

V කොටස

ග්‍රාම සංවර්ධන සමිති හා බල මණ්ඩල ලියාපදිංචි කිරීම

27. සෑම ග්‍රාම සංවර්ධන සමිතියක්ම ප්‍රාදේශීය බල මණ්ඩලයක්ම සහ පළාත් බල මණ්ඩලය පළාත් අධ්‍යක්ෂ යටතේ ලියාපදිංචි විය යුතු ය.
28. 27 වන වගන්තිය යටතේ ලියාපදිංචි කිරීමේ රෙගුලාසි විෂයභාර අමාත්‍යවරයා විසින් නියම කරනු ලැබිය හැකි ය.
29. 28 වන වගන්තියේ සඳහන් රෙගුලාසි මගින් දැක්වෙන විධි විධානවලට අනුකූලව ග්‍රාම සංවර්ධන සමිති, ප්‍රාදේශීය හා පළාත් බල මණ්ඩල විසින් ලියාපදිංචිය සඳහා පළාත් අධ්‍යක්ෂ වෙත අයදුම්පත් ඉදිරිපත් කළ යුතු ය.
30. ලියාපදිංචිය සඳහා ග්‍රාම සංවර්ධන සමිතියක්, ප්‍රාදේශීය බල මණ්ඩලයක් හා පළාත් බල මණ්ඩලයක් විසින් ඉදිරිපත් කර ඇති අයදුම්පත් ලියාපදිංචි අවශ්‍යතා සපුරා ඇති බවට පළාත් අධ්‍යක්ෂවරයා සෑහීමට පත් වේ නම් එම සමිතිය හෝ බල මණ්ඩලය ලියාපදිංචි කළ යුතු ය.
31. ග්‍රාම සංවර්ධන සමිතියක්, ප්‍රාදේශීය බල මණ්ඩලයක්, හෝ පළාත් බල මණ්ඩලය විසින් ඉදිරිපත් කර ඇති අයදුම්පත් ලියාපදිංචි අවශ්‍යතා සපුරා නොමැති බව පළාත් අධ්‍යක්ෂවරයාට පෙනී යන්නේ නම් ලියාපදිංචිය ප්‍රතික්ෂේප කළ හැකි ය. ලියාපදිංචිය ප්‍රතික්ෂේප කිරීමට තුඩුදුන් හේතු අදාළ සමිතිය හෝ බල මණ්ඩලය වෙත ප්‍රතික්ෂේප කිරීම කළ දින සිට දින 14 ක් ඇතුළත ලිඛිතව දන්වා යැවිය යුතු ය.
32. ලියාපදිංචිය සඳහා ඉදිරිපත් වූ අයදුම්පතක් ප්‍රතික්ෂේප කිරීම සම්බන්ධ අභියාචනයක් ලියාපදිංචිය ප්‍රතික්ෂේප කළ දින සිට දින 30 ක් තුළ අමාත්‍යාංශ ලේකම්වරයා වෙත ඉදිරිපත් කළ හැකි ය. ඒ සම්බන්ධ ලේකම්වරයාගේ තීරණය අවසානාත්මක හා තීරණාත්මක වන්නේ ය.
33. (අ) ග්‍රාම සංවර්ධන සමිතියක්, ප්‍රාදේශීය බල මණ්ඩලයක්, හෝ පළාත් බල මණ්ඩලය සඳහා ලියාපදිංචි සහතිකය නිකුත් කරනු ලැබ ඇති නමුත් ලියාපදිංචි කිරීමේ අවශ්‍යතා එකක් හෝ කිහිපයක් උල්ලංඝනය වන අයුරින් කටයුතු කරනු ලබන අවස්ථාවක දී එකී ලියාපදිංචිය අවලංගු කිරීමේ බලය පළාත් ග්‍රාම සංවර්ධන අධ්‍යක්ෂවරයාට ඇත්තේ ය.
- (ආ) සමිති ලියාපදිංචියක් අවලංගු කිරීමක් සම්බන්ධයෙන් එකී ලියාපදිංචිය අවලංගු කළ දින සිට දින 30ක් තුළ එකී ලියාපදිංචිය අවලංගු කිරීම සම්බන්ධව අභියාචනයක් අමාත්‍යාංශ ලේකම්වරයා වෙත ඉදිරිපත් කළ හැකි ය. ඒ සම්බන්ධයෙන් ලේකම්වරයාගේ තීරණය අවසානාත්මක හා තීරණාත්මක වන්නේ ය.
34. ග්‍රාම සංවර්ධන සමිතියක්, ප්‍රාදේශීය බල මණ්ඩලයක්, හෝ පළාත් බල මණ්ඩලය ලියාපදිංචි වීම හේතු කොට ගෙන එය ලියාපදිංචි කරනු ලැබූ නාමය යටතේ, අවිච්චින්න පැවැත්මක් හා පොදු මුද්‍රාවක් ඇති එසේම දේපළ අත්පත් කර ගැනීමේ ද, ගිවිසුම්වලට ඇතුළත් වීමේ ද, නඩු හා වෙනත් නීති කෘති පැවරීමේ හා ඒවා සම්බන්ධයෙන් නිදහසට කරුණු කීමේ ද බලය සහිත සංස්ථාවක් වන්නේ ය.

ග්‍රාම සංවර්ධන සමිති හා බල මණ්ඩල ලියාපදිංචි කිරීම.

ලියාපදිංචි කිරීමේ රෙගුලාසි.

ලියාපදිංචිය සඳහා අයදුම්පත් ඉදිරිපත් කිරීම.

ලියාපදිංචි සහතික නිකුත් කිරීම.

ලියාපදිංචිය ප්‍රතික්ෂේප කිරීම.

අභියාචනා බලතල.

ලියාපදිංචි අවශ්‍යතා උල්ලංඝනය වන්නේ නම් ලියාපදිංචිය අහෝසි කළ හැකි බව සහ ඒ සම්බන්ධයෙන් අභියාචනා බලතල.

ලියාපදිංචි කළ ග්‍රාම සංවර්ධන සමිති හා බල මණ්ඩල සංස්ථා විය යුතු බව.

VI කොටස

ග්‍රාමීය කාන්තා සංවර්ධන මධ්‍යස්ථාන

කාන්තා සංවර්ධන මධ්‍යස්ථාන පිහිටුවීම.

35. පළාත තුළ ජීවත්වන ග්‍රාමීය කාන්තාවන්ගේ ආර්ථික ශක්තිය හා හැකියා වර්ධනය කරනු පිණිස ප්‍රාදේශීය ලේකම් කොට්ඨාස මට්ටමින් ග්‍රාමීය කාන්තා සංවර්ධන මධ්‍යස්ථාන පිහිටුවනු ලැබිය හැකිය. මෙම මධ්‍යස්ථාන දෙපාර්තමේන්තුවේ අධීක්ෂණය යටතේ පවත්වාගෙන යා යුතු ය.

වෘත්තීය පුහුණු පාඨමාලා.

36. ග්‍රාමීය කාන්තා සංවර්ධන මධ්‍යස්ථාන මගින් ග්‍රාමීය කාන්තාවන්ට වෘත්තීය නිපුණතාවය සඳහා අවශ්‍ය වන නිපුණතා සංවර්ධන පාඨමාලා පැවැත්විය හැකි ය.

පුහුණුවන්නන් තෝරාගැනීම සහ පාඨමාලා තීරණය කිරීම.

37. කාන්තා සංවර්ධන මධ්‍යස්ථාන සඳහා පුහුණුවන්නන් තෝරා ගැනීම, පාඨමාලා තීරණය කිරීම හා පවත්වාගෙන යාම පළාත් අධ්‍යක්ෂ විසින් හෝ ඔහු විසින් බලය පවරන නිලධාරියෙකුට කළ හැක්කේ ය.

VII කොටස

පොදු විධි විධාන

ප්‍රඥප්තියට අදාල රෙගුලාසි පැනවීම.

38. (අ) ඉහත 8 වැනි වගන්තියේ සඳහන් දෙපාර්තමේන්තුවේ කර්තව්‍ය හා බලතල ක්‍රියාත්මක කිරීම සඳහාත්,  
(ආ) සමිති, ප්‍රාදේශීය බල මණ්ඩල සහ පළාත් බල මණ්ඩලයේ කර්තව්‍ය හා බලතල ක්‍රියාත්මක කිරීම සඳහාත් ඉහත 28 වැනි වගන්තියේ විධි විධාන ක්‍රියාත්මක කිරීම සඳහාත්,  
(ඇ) දෙපාර්තමේන්තුවේ පරමාර්ථ ඉටුකර ගැනීමට අවශ්‍ය වන්නා වූ වෙනත් කාරණා සඳහාත්,  
අවශ්‍ය වන රෙගුලාසි පැනවීමට අමාත්‍යවරයාට බලය ඇත.

39. (i) අමාත්‍යවරයා විසින් සාදනු ලබන සෑම රෙගුලාසියක්ම හෝ නියෝගයක්ම ගැසට් පත්‍රයේ පළකරනු ලැබීමේ දින සිට හෝ ඒ නියෝගයේ නිශ්චිතව සඳහන් කරනු ලැබිය හැකි යම් පසු දිනක සිට හෝ ක්‍රියාත්මක විය යුතු ය.  
(ii) අමාත්‍යවරයා විසින් සාදනු ලබන සෑම රෙගුලාසියක්ම හෝ නියෝගයක්ම ගැසට් පත්‍රයේ පළකරනු ලැබීමෙන් පසු හැකි ඉක්මනින් අනුමැතිය සඳහා පළාත් සභාව වෙත ඉදිරිපත් කළ යුතු ය. පළාත් සභාව විසින් අනුමත කරනු නොලැබූ යම් නියෝගයක් හෝ රෙගුලාසියක් එකී අනුමත දිනයේ සිට එකී රෙගුලාසිය හෝ නියෝග යටතේ කලින් කරන ලද ක්‍රියාවකට ඉන් හානියක් නොවන පරිදි පරිච්ඡින්න කරනු ලැබූ ලෙස සැලකිය යුතු ය.  
(iii) පළාත් සභාව විසින් අනුමත කරන ලද සෑම නියෝගයක් හෝ රෙගුලාසියක්ම ගැසට් පත්‍රයේ පළ කරනු ලැබිය යුතු ය.  
(iv) මෙම ප්‍රඥප්තිය යටතේ සාදනු ලබන රෙගුලාසි හෝ නියෝග පළාත් සභාවේ සම්මත වීමෙන් පසුව ඒවා මෙම ප්‍රඥප්තිය මගින් පැනවුවාක් මෙන් බලාත්මක විය යුතු ය.

40. ප්‍රාදේශීය ලේකම් කොට්ඨාස බල ප්‍රදේශය තුළ ග්‍රාම සංවර්ධන සමිති හා ග්‍රාම සංවර්ධන ප්‍රාදේශීය බල මණ්ඩල පිහිටුවීම, ලියාපදිංචිය හා විගණන කාර්යය ඉටු කිරීමේ දී එය ග්‍රාම සංවර්ධන නිලධාරී විසින් ප්‍රාදේශීය ලේකම්ගේ නිර්දේශය යටතේ විය යුතු ය.

41. ග්‍රාම සංවර්ධන සමිති, ප්‍රාදේශීය බල මණ්ඩල හා පළාත් බල මණ්ඩලයේ විගණන කටයුතු කිරීමේ බලය පළාත් ග්‍රාම සංවර්ධන අධ්‍යක්ෂ වෙත පැවරේ. ඉහත විගණනයේ දී යම් මූල්‍ය වංචාවක් අනාවරනය වුවහොත් ඒ සම්බන්ධ නීතිමය ක්‍රියාමාර්ග ගැනීමේ බලය අධ්‍යක්ෂවරයාට පැවරේ. විගණනයේ දී අනාවරණය වන එවැනි වංචාවන් පිළිබඳ අධ්‍යක්ෂවරයා දෙන සහතිකය එම තැනැත්තාගෙන් හෝ එම තැනැත්තන්ගෙන් අයවීමට ඇති මුදල පිළිබඳ තීරණාත්මක සාක්ෂියක් වනු ඇත.

වැරදි හා දඬුවම්.

42. (i) මෙම ප්‍රඥප්තියේ යම් විධි විධානයක් හෝ ප්‍රඥප්තිය යටතේ පනවන ලද රෙගුලාසියක් හෝ යම් රීතියක විධි විධානයක් උල්ලංඝනය වනසේ ක්‍රියාකරන යම් තැනැත්තෙකු හෝ යම් තැනැත්තන් මෙම ප්‍රඥප්තිය යටතේ වරදකට වරදකරු වන අතර, නිසි අධිකරණ බලයක් ඇති අධිකරණයක් යටතේ ලඝු නඩු විභාගයකින් වරදකරු කිරීමේ දී රුපියල් දෙදහස් පන්සියයක් නොයික්මවන දඩයකට හෝ මාස 06 ක් නොයික්මවන කාලයක් සඳහා දෙආකාරයකින් එක් ආකාරයකට බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ යටත් විය යුතු ය.  
(ii) යම් ග්‍රාම සංවර්ධන සමිතියක හෝ ප්‍රාදේශීය බල මණ්ඩලයක හෝ පළාත් බල මණ්ඩලයේ මූල්‍ය වංචාවන් හෝ මුදල් අවහාරිතයක් පිළිබඳව අදාල බල ප්‍රදේශයේ මහෙස්ත්‍රාත් අධිකරණයට වාර්තා කළ පසු එම වංචාවට හා



අවභාවිතයට අදාළ මුදල එම අධිකරණය මගින් අය කරනු ලබන දඩ මුදලක් ආකාරයෙන් අයකොට අදාළ ග්‍රාම සංවර්ධන සමිති ගිණුමට/ප්‍රාදේශීය බල මණ්ඩල ගිණුමට/පළාත් බල මණ්ඩල ගිණුමට බැර කළ යුතු ය. එසේ ම මෙම ප්‍රඥප්තිය මගින් අයකරනු ලබන සියලු දඩ මුදල් මධ්‍යම පළාත් සභාවේ අරමුදලට බැරකළ යුතු ය.

**අන්තර්කාලීන විධිවිධාන**

- 43. නියමිත දිනට පෙරාතුව සිට ග්‍රාම සංවර්ධන දෙපාර්තමේන්තුවේ පළාත් අධ්‍යක්ෂවරයා ලෙස පත් කරනු ලැබ ඇති පුද්ගලයා සහ අනෙකුත් තනතුරු සඳහා පත් කරනු ලැබ ඇති නිලධාරීන් මෙම ප්‍රඥප්තියේ නියමයන්ට සහ කොන්දේසිවලට වඩා වාසිදායක භාවයෙන් නොඅඩු නොවන්නා වූ නියම හා කොන්දේසිවලට යටත්ව ග්‍රාම සංවර්ධන දෙපාර්තමේන්තුවේ සේවා නියුක්තිකයන් ලෙස සලකනු ලැබිය යුත්තේ ය. පෙරාතුව සිට ධුරය දරන පළාත් අධ්‍යක්ෂවරයා සහ කාර්ය මණ්ඩලය.
- 44. (අ) නියමිත දිනට පෙරාතුව සිට ක්‍රියාත්මක වූ ග්‍රාම සංවර්ධන දෙපාර්තමේන්තුව සතුව පැවති සියලු වත්කම්, වගකීම්, සියලු ණය බැඳීම්, නඩු කටයුතු සහ එම දෙපාර්තමේන්තුව සමග එළඹ ඇති කොන්ත්‍රාත් ගිවිසුම් සියල්ල මෙම ප්‍රඥප්තිය යටතේ පිහිටුවන ලද දෙපාර්තමේන්තුව යටතේ පවතින වත්කම්, වගකීම්, සියලු ණය බැඳීම්, නඩු කටයුතු හා ගිවිසුම් ලෙස සලකනු ලැබිය යුතු ය. වත්කම්, වගකීම් හා බැඳීම් ඉදිරියට පවත්වාගෙන යාම.
- (ආ) නියමිත දිනට පෙරාතුව සිට ක්‍රියාත්මක වූ ග්‍රාම සංවර්ධන සමිති හා ප්‍රාදේශීය බල මණ්ඩල සතුව පැවති සියලු වත්කම්, වගකීම්, සියලු ණය බැඳීම්, නඩු කටයුතු සහ එම සමිති හා ප්‍රාදේශීය බල මණ්ඩල සමග එළඹ ඇති කොන්ත්‍රාත් ගිවිසුම් සියල්ල මෙම ප්‍රඥප්තිය යටතේ පිහිටුවන ලද සමිති හා ප්‍රාදේශීය බල මණ්ඩල යටතේ පවතින වත්කම්, වගකීම්, සියලු ණය බැඳීම්, නඩු කටයුතු හා ගිවිසුම් ලෙස සලකනු ලැබිය යුතු ය.

**අර්ථ නිරූපනය**

- 45. පද සම්බන්ධයෙන් අන්‍ය අර්ථයක් අවශ්‍ය වුවහොත් මිස, අර්ථ නිරූපනය.
  - "ආණ්ඩුකාරවරයා" යන්නෙන් අදහස් වන්නේ මධ්‍යම පළාත් ආණ්ඩුකාරවරයා ය.
  - "අමාත්‍යවරයා" යන්නෙන් අදහස් වන්නේ මධ්‍යම පළාත් සභාවේ ග්‍රාම සංවර්ධන විෂයභාර අමාත්‍යවරයා ය.
  - "අමාත්‍යාංශ ලේකම්" යන්නෙන් අදහස් වන්නේ මධ්‍යම පළාත් සභාවේ ග්‍රාම සංවර්ධන විෂයභාර අමාත්‍යාංශයේ ලේකම් ය.
  - "ප්‍රාදේශීය ලේකම්" යන්නෙන් අදහස් වන්නේ මධ්‍යම පළාත තුළ පිහිටි යම් ප්‍රාදේශීය ලේකම් කොට්ඨාසයක් භාරව ක්‍රියා කරන ප්‍රාදේශීය ලේකම් වරයා ය.
  - "පළාත් අධ්‍යක්ෂ" යනුවෙන් අදහස් වන්නේ මධ්‍යම පළාත් ග්‍රාම සංවර්ධන පළාත් අධ්‍යක්ෂවරයා ය.
  - "දිස්ත්‍රික් ග්‍රාම සංවර්ධන නිලධාරී" යනුවෙන් අදහස් වන්නේ මධ්‍යම පළාත් ග්‍රාම සංවර්ධන අධ්‍යක්ෂ විසින් බලය පවරන ලද අදාළ දිස්ත්‍රික්කයේ ග්‍රාම සංවර්ධන කටයුතු ඉටු කරනු ලබන නිලධාරියා වේ.
  - "ග්‍රාම සංවර්ධන නිලධාරී" යනුවෙන් අදහස් වන්නේ මධ්‍යම පළාත් ග්‍රාම සංවර්ධන අධ්‍යක්ෂ විසින් බලය පවරන ලද අදාළ ප්‍රාදේශීය ලේකම් කොට්ඨාසයේ ග්‍රාම සංවර්ධන කටයුතු ඉටු කරනු ලබන නිලධාරියා වේ.
  - "සමිති" යන්නෙන් අදහස් වන්නේ මධ්‍යම පළාත තුළ ක්‍රියාත්මක වන ග්‍රාම සංවර්ධන සමිති සහ ග්‍රාම සංවර්ධන කාන්තා සමිති වේ.
  - "බල මණ්ඩල" යන්නෙන් අදහස් වන්නේ මධ්‍යම පළාත තුළ ක්‍රියාත්මක වන ග්‍රාම සංවර්ධන ප්‍රාදේශීය බල මණ්ඩල හා ග්‍රාම සංවර්ධන පළාත් බල මණ්ඩලය වේ.
  - "දේපළ" යන්නෙන් අදහස් වන්නේ ග්‍රාම සංවර්ධන සමිති හෝ ග්‍රාම සංවර්ධන බල මණ්ඩල සතු පොත්පත්, ලේඛන, අත ඉතිරි හා බැංකුගත මුදල්, ලීබඩු, උපකරණ, ගොඩනැගිලි හා ඉඩකඩම් ව්‍යාපෘති හා වංචල නිශ්චල යන සියලුම දේපළ ය.
  - "ව්‍යවස්ථාව" යන්නෙන් අදහස් වන්නේ මධ්‍යම පළාත් අමාත්‍ය මණ්ඩලය අනුමත කරනු ලබන ග්‍රාම සංවර්ධන සමිති ව්‍යවස්ථාව, ග්‍රාම සංවර්ධන ප්‍රාදේශීය බල මණ්ඩල ව්‍යවස්ථාව හා පළාත් බල මණ්ඩල ව්‍යවස්ථාව වේ.
  - "බැංකුවක්" යන්නෙන් අදහස් වන්නේ මූල්‍යමය නීති පනතේ බැංකුව යන අර්ථයම වේ.

“රාජ්‍ය නොවන ආයතන” යන්නෙන් අදහස් වන්නේ ස්වේච්ඡා, සමාජ සේවා ආයතන (ලියාපදිංචිය හා අධීක්ෂණය) පනත යටතේ ලියාපදිංචි වී ඇති ස්වේච්ඡා සංවිධානයක් වේ.

“පළාත් මූල්‍ය රීති” යන්නෙන් අදහස් වන්නේ 1987 අංක 42 දරන පළාත් සභා පනතේ 19(5) සහ 23 වගන්ති යටතේ මධ්‍යම පළාතේ ගරු ආණ්ඩුකාරතුමා විසින් පනවා 2008 ජනවාරි 01 වැනි දින සිට ක්‍රියාත්මක වන මූල්‍ය රීතීන් වේ.

“නියමිත දිනය” යන්නෙන් අදහස් වන්නේ මෙම ප්‍රඥප්තිය ක්‍රියාත්මක වන දිනය වේ.

“කාන්තා සංවර්ධන මධ්‍යස්ථාන” යනු ග්‍රාමීය කාන්තාව සවිබල ගැන්වීම සඳහා වෘත්තීය නිපුණතාවයන් ලබාදීම පිණිස පිහිටුවනු ලබන පුහුණු මධ්‍යස්ථානයන් වේ.

සිංහල භාෂා පාඨය බලපැවැත්විය යුතු බව.

- 46. මෙම ප්‍රඥප්තියේ සිංහල පාඨය, දෙමළ පාඨය හා ඉංග්‍රීසි පාඨය අතර යම් අනනුකූලතාවයක් ඇති වුවහොත් සිංහල පාඨයේ අදහස බලාත්මක වන්නේ ය.

02-488